
F 
का प्रबंधन 


अधिगम उद्देश्य 
इस अध्याय को पढ़ने के बाद शिक्षार्थी -- 
० विकास की संकल्पना तथा विकास प्रक्रिया में व्यक्तियों की भागीदारी के महत्त्व को जान सकेंगे, 


० कार्यक्रम विकास तथा मूल्यांकन की संकल्पना को समझ सकेंगे, 
* कार्यक्रम विकास तथा मूल्यांकन के व्यावसायिकों के लिए अपेक्षित कौशलों को जान सकेंगे। 


प्रस्तावना 

भारत आज विकास के क्षेत्र में अनेक चुनौतियों का सामना कर रहा है। इस तथ्य के बावजूद कि भारत ने 
हाल के वर्षो में तीव्र आर्थिक संवृद्धि प्राप्त की है, 456 मिलियन भारतीय गरीबी रेखा के नीचे रह रहे हैं, जो 
कि संसार के गरीबों का लगभग एक तिहाई भाग है। सहस्रान्दि विकास लक्ष्य के अंतर्गत भारत के सामने 
प्रस्तुत चुनौतियों के उत्तर में अनेक विकास कार्यक्रमों का प्रावधान किया गया है। समय के साथ, जैसे-जैसे 
परिस्थितियाँ तथा संसाधनों की उपलब्धता बदली और नयी समस्याएँ तथा वास्तविकताएँ उभरीं विकास 
कार्यक्रमों द्वारा उनकी चुनौतियों का सामना करने के लिए नयी कार्यप्रणालियाँ तथा कार्यनीतियाँ विकसित 
करके उचित समाधान करने का प्रयास किया गया है। 


महत्त्व 
संचार एवं विस्तार विषय में, समुदायों, परिवारों तथा व्यक्तियों द्वारा सामना की जाने वाली विकास की 
चुनौतियों का उत्तर देने के लिए विस्तारित कार्यक्रमों के द्वारा विकास को बढ़ावा देने का प्रयास किया गया है। 

मूलभूत संकल्पनार्ए 

विकास-कार्यक्रम --विकास मनुष्य की क्षमताओं, विकल्पों तथा अवसरों को बढ़ावा देने की वह प्रक्रिया 
है, जिससे वह दीर्घ, स्वस्थ तथा परिपूर्ण जीवन व्यतीत कर सकें। इस प्रक्रिया में मनुष्य के सामर्थ्य तथा 
कौशलों का प्रसार सम्मिलित है, जिससे वे अपने जीवन की मूलभूत आवश्यकताओं को प्रभावित करने वाले 
कारकों तक पहुँच सकें और उन पर नियंत्रण कर सकें। विकास का लक्ष्य मनुष्यों द्वारा उनकी क्षमताओं तथा 
संसाधनों का पूर्णरूप उपयोग करना होता है। 


सहस्राब्दि विकास (सतत विकास लक्ष्य) क्या हैं? सहस्राब्दि विकास लक्ष्य आठ समयबद्ध विस्तृत 
विकास लक्ष्य हैं, जिन्हें प्राप्त करने के लिए पूरे संसार की सहमति है। ये आठ लक्ष्य विभिन्न रूपों में विद्यमान 
अतिनिर्धनता का मुकाबला करने के लिए ठोस मंच प्रदान करते हैं। सन्‌ 2000 में संसार के नेताओं द्वारा 
अपनाए गए तथा 205 तक प्राप्त करने के निश्चय के साथ ये लक्ष्य प्रत्येक देश की विशिष्ट विकास 
आवश्यकताओं के अनुरूप ढले हुए वैश्विक तथा स्थानीय दोनों रूपों में हैं। ये संपूर्ण अंतर्राष्ट्रीय समुदाय को 
समान लक्ष्य की प्राप्ति के लिए मिलजुल कर काम करने के लिए एक ऐसा ढाँचा प्रदान करते हैं, जिससे कि 
सुनिश्चित हो सके कि मानव विकास सभी स्थानों पर प्रत्येक व्यक्ति तक पहुँच जाए। 





लक्ष्य । --- अतिनिर्धनता तथा भूख का उन्मूलन 

लक्ष्य 2 -- प्राथमिक स्तर पर सर्व शिक्षा प्राप्त करना 

लक्ष्य 3 जेंडर समानता तथा महिलाओं का सशक्तीकरण 

लक्ष्य 4 -. बच्चों की मृत्यु दर को कम करना 

लक्ष्य 5 -- माता के स्वास्थ्य में सुधार 

लक्ष्य 6 ---एच.आई.वी/एड्स, मलेरिया तथा अन्य बीमारियों पर विजय प्राप्त करना 
लक्ष्य 7 _ पर्यावरण की संधारणीयता को सुनिश्चित करना 

लक्ष्य 8 ---विकास के लिए वैश्विक सहभागिता विकसित करना 





विकास-कार्यक्रम दी गई परिस्थितियों को बदलने के लिए सुविचारित प्रयासों पर केंद्रित है। अधिकतर 
इसके अंतर्गत विभिन्न कार्यक्रम कार्यनीतियों तथा क्रियाकलापों का विकास और साथ ही इन प्रयासों के 
लक्ष्य-वर्ग के जीवन पर पड़ने वाले प्रभावों को समझना है। 
कार्यक्रम मूल्यांकन कार्यक्रम मूल्यांकन एक प्रक्रिया है, जिसका उपयोग रूपरेखा तथा प्रस्तुति-क्षेत्र के 
प्रभावी होने तथा लक्ष्य किस सीमा तक प्राप्त हो पाया है, उसे ज्ञात करने में किया जाता है। कार्यक्रम 
मूल्यांकन क्रियाकलापों का कार्यक्षेत्र भिन्न-भिन्न हो सकता है। इसे किसी विशिष्ट कार्यशाला के लिए छोटे 
पैमाने पर प्रयुक्त किया जा सकता है, किसी विस्तृत समुदाय या किसी देश या राज्य के कार्यक्रम के लिए बड़े 
पैमाने पर प्रयुक्त किया जा सकता है। 


विकास लक्ष्यों को प्राप्त करने के लिए कार्यक्रमों की रूपरेखा बनाते समय अधिकांश कार्यक्रमों में 
निम्न तीन घटकों में से एक या अधिक होते हैं यथा-- विकासात्मक, संस्थागत, तथा सूचनात्मक, जो किए 
जाने वाले क्रियाकलापं के केंद्र बिंदु तथा दृष्टिकोण को दिशानिर्देशित करते हैं। विकासात्मक घटक में ऐसे 

क्रियाकलाप होते हैं, जिनका केंद्र बिंदु मुख्य रूप से अंतःक्षेत्रों की संकल्पना तैयार करना होता है। संस्थागत 
घटक में कार्यक्रम के क्रियान्वयन में कार्यक्रम से जुड़े, विभिन्न व्यक्तियों की भूमिका की क्षमता का निर्माण 
सम्मिलित है। सूचनात्मक घटक में विभिन्न संचार चैनलों का उपयोग करके विभिन्न पणधारियों को कार्यक्रम 
से संबंधित महत्वपूर्ण सूचना प्रदान करने का प्रयत्न करता है। 


आजकल विकास-कार्यक्रम को लोकतांत्रिक क्रियाकलाप की भाति देखा जाता है, जिसमें कार्यक्रम 
विकास एवं मूल्यांकन से जुड़े विभिन्न विषयों के बारे में बातचीत और सहमति नीचे दर्शाए अनुसार 
आवश्यक है-- 
० किसी दी गई स्थिति को किस प्रकार वर्णित और विश्लेषित किया जा सकता है? 
मुख्य समस्याएँ, आवश्यकताएँ और अपेक्षाएँ क्या हैं? 
समस्याओं के हल के क्या विकल्प हैं? 
किस प्रकार के संसाधन, सूचनाएँ तथा प्रौद्योगिकियों की आवश्यकता है? 
किस प्रकार की परियोजनाओं तथा क्रियाकलापों को कार्यान्वित किया जाना चाहिए कब, कैसे, 
कहाँ, कौन करें? 
० मूल्यांकन को किस प्रकार देखा जाना चाहिए? इसे कौन करे और कब करे? 
० कार्यक्रम का प्रबंधन और नियंत्रण कौन और कैसे करे? 
विकास-कार्यक्रम एवं मूल्यांकन में जनसाधारण की सहभागिता ---विकास-कार्यक्रम एवं मूल्यांकन 
को आजकल एक प्रक्रिया तथा सामाजिक कार्य-व्यवहार की भाँति जाना जाता है। सामाजिक कार्य-व्यबहार 
के रूप में इसमें विभिन्न पणधारियों को सम्मिलित करके एक सामूहिक मंच बनाना तथा उनके हितों के बारे 
में बातचीत करना सम्मिलित है। कार्यक्रमों के लोकतांत्रिक विकास के लिए समाज के विभिन्न पणधारियों 
की भागीदारी आवश्यक है। इसमें जेंडर प्रभावी वर्गों तथा हाशिए पर बैठे वर्गों के संबंध में पूर्वाग्रह नहीं होना 
चाहिए। समाज के विभिन्न वर्गो से आए व्यक्तियों को किसी आर्थिक, सामाजिक या राजनैतिक जोखिम के 
बगैर अपने विचारों को प्रकट करने के लिए प्रोत्साहित करना चाहिए। 


व्यक्तियों के साथ कार्यक्रम बनाने का अर्थ है व्यक्तियों से सम्मिलित होने के विषय में व्यापक 
दृष्टिकोण अपनाना। भूतकाल में भागीदारी का अर्थ था सूचना सभाओं में व्यक्तियों की यदा-कदा उपस्थिति, 
सार्वजनिक सेवाओं का सामान्य उपयोग, किसी परियोजना के लिए (श्रम, धन आदि का) स्वैच्छिक सहयोग 
या पूर्वनियोजित अधोमुखी परियोजनाओं में सहयोग बढ़ाने के लिए किसी प्रकार का क्रियाकलाप। तथापि, 
आधुनिक संदर्भ में भागीदारी का अर्थ है, विचार प्रक्रिया तथा व्यवहार में व्यक्तियों की सहभागिता, कार्यक्रम 
के प्रारंभ से अंत तक कार्यान्वयन में निर्णय लेने के अधिकार सहित सक्रिय भाग लेने की प्रक्रिया और संसाधनों 
तथा संस्थाओं तक पहुँच तथा नियंत्रण इसके अतिरिक्त, स्थानीय व्यक्तियों तथा विकास कार्यक्रमों में 
उनकी भूमिका को नए सिरे से देखना होगा, जबकि इससे पहले के कार्यक्रम आयोजक पितूसत्तावादी थे तथा 
स्वयं को उत्कृष्ट समझते थे और यह मानते थे कि कार्यक्रम की समस्याओं के बारे में वे ही सबसे अच्छी 
प्रकार से जानते हैं और उनके पास ही सही उत्तर हैं। 

पणधारियों की भागीदारी --- विकास कार्यकर्ताओं ने अधिकाधिक यह अनुभव किया है कि विकास 
कार्यक्रमों की सफलता और उनसे संधारणीय परिणाम प्राप्त करने के लिए उनमें पणधारियों की भागीदारी का 
स्वरूप और स्तर एक प्राथमिक आवश्यकता है। 


पणधारी कौन हैं? 
० पणधारी (स्टेकहोल्डर) वे व्यक्ति हैं, जिनका किसी कार्यक्रम में निश्चित हित है और वे किसी न किसी रूप 
में इससे जुड़े हुए हैं। 
प्राथमिक पणधारी वे व्यक्ति हैं, जो प्रत्यक्ष रीति से या अंततोगत्वा कार्यक्रम से प्रभावित होते हैं। द्वितीयक 


पणधारी बिचौलियों के रूप में होते हैं जैसे - कार्यान्वित करने वाली संस्थाएँ, या अन्य व्यक्ति, समूह, संगठन 
और अंतःक्षेप में शामिल दानदाता। 


विकास लक्ष्यों को प्राप्त करने के लिए विभिन्न पणधारियों को अपने लिए आवश्यक विविध संसाधनों को 
जुटाकर एक साथ कार्य करने की आवश्यकता है। 


पणधारियों की भागीदारी के अनेक लाभों की पहचान की गई है, जो इन्हें विकास कार्यक्रमों का एक 
आवश्यक साधन बनाते हैं-- 

* मूलभूत सेवाओं को प्रभावी ढंग से जुटाना-पणधारियों की सहभागिता से स्वास्थ्य शिक्षा, जल आदि 
की व्यवस्था करने के लिए प्रभावी तंत्र विकसित होता है, जो लागत-प्रभावी और समावेशी होता है, 
जिसके कारण विशेषतः वंचित समुदाय, उनका लाभ कम कीमत पर उठा सकते हैं। 

* नीति बनाने में सहभागिता--नीति बनाने के क्रियाकलापों जैसे - अनुसंधान, स्थानीय शासन के 
कार्यक्रम, जन-सुनवाई तथा बजट बनाने आदि में भाग लेने से विभिन्न पणधारियों विशेष रूप से 
सामान्य नागरिकों की सम्मति भी नीति बनाने के प्रक्रम में प्राप्त की जा सकती है। इस प्रकार अधिक 
जन-अनुक्रियाशील नीतियों तथा कार्यक्रमों को विकसित किया जा सकता है। 

० लक्ष्य की ओर प्रगति का अनुवीक्षण- भागीदारी होने से विभिन्न पणधारी कार्यक्रमों के क्रियाकलापों 
के प्रत्यक्ष अनुवीक्षण में भाग लेने तथा उनके प्रभावी नियमन करने मे समर्थ हो जाते हैं। 

० चिंतन तथा अधिगम को सुसाध्य बनाना --- भागीदारी से विभिन्न पणधारी समूहों के बीच विवेचनात्मक 
सोच-विचार तथा अधिगम के लिए बातचीत के अवसर उत्पन्न होते हैं, जो कि विकास कार्यक्रमों या 
परियोजनाओं का एक मूल तत्व हैं। 


भागीदारी परिधीय क्रियाकलाप हो सकता है, जिसका उपयोग एक ओर उत्तम वृद्धि प्राप्त करने के लिए किया 
जा सकता है और दूसरी ओर यह एक मुख्यधारा का क्रियाकलाप है, जो समुदायों में संधारणीय परिवर्तन लाने 
के लिए विकास क्रियाकलाप को मार्गदर्शन और दिशानिर्देश प्रदान करता है। 

विकास-कार्यक्रम चक्र 


स्थिति अथवा 
€ विषय-वस्तु का 
विश्लेषण करना > 


कार्य-योजना 
< की रूपरेखा 
बनाना 


र्रू योजना को इँ 
G कार्यान्वित करना 


।. स्थिति अथवा संदर्भ का विश्लेषण --- इस चरण में विकास-समस्या को समझा तथा परिभाषित कर 
लिया जाता है। इसमें विभिन्न पणधारियों को शामिल करने से यह मुख्य मुद्दों के प्रति बहुआयामी 
अंतर्दृष्टि और संपूर्ण समझ प्रदान कर सकता है। तथ्यों को निष्पक्ष रूप से एकत्र करने में उचित साधनों 
एवं विधियों का उपयोग किया जाना चाहिए। समस्या को पूर्णतया समझने के लिए विकास समस्या से 
संबंधित पिछले अनुभवों तथा समुदाय तथा व्यक्तिगत ज्ञान तथा अभिवृत्तियों को समझना, प्रचलित 
मानदंड एवं कार्य व्यवहार तथा समाज-अर्थशास्त्रीय एवं सांस्कृतिक परिप्रेक्ष्य के बारे में अन्य सूचनाएँ 
जानने का प्रयास अवश्य करना चाहिए 
कार्यक्रम विकास के इस चरण का एक अन्य महत्वपूर्ण, मुख्य पहलू मुद्दों के बारे में आपसी संवाद से 
विभिन्न पणधारियों के बीच आपसी समझ के लिए क्रियाविधि विकसित करना है। इससे विषय की 
आवश्यकताओं, समस्याओं, जोखिमों और उनके समाधानों के विषय में केवल समझ ही नहीं अपितु 
प्रत्यक्ष ज्ञान के समाधान, मुद्दों की प्राथमिकताओं के बारे में सामंजस्य विकसित होगा तथा कार्यक्रम 
के जिन लक्ष्यों पर वे सहमत हैं उनके हलों को परिभाषित करने में सहायता प्राप्त होगी। 

2. कार्ययोजना का अभिकल्पन--इस अवस्था में कार्यक्रम के लक्ष्यों या उद्देश्यों को प्राप्त करने के 
लिए जो कार्यनीति अपनाई जाएगी और जिन क्रियाकलापों को करना आवश्यक है उन्हें निश्चित 
किया जाएगा। योजना का सफलतापूर्वक अभिकल्पन उद्देश्यों को स्पष्ट तथा परिभाषित करने से 
प्रारंभ होता है। यदि लक्ष्य या उद्देश्य स्थूल तथा अस्पष्ट हों तो उन्हें उचित रूप से नहीं समझा जाता 
और वे कार्यक्रम की असफलता का मुख्य कारण बन सकते हैं। उद्देश्यों को सुसाध्य तथा मापन-योग्य 
विधि से परिभाषित करने के लिए पथप्रदर्शक का कार्य करने के लिए होशियार (स्मार्ट)अर्थात्‌ सुस्पष्ट 
मापन-योग्य, प्राप्य, यथार्थवादी तथा समयोचित सूत्र को अपनाया जा सकता है। 





योजना का 
€ मूल्यांकन 

इस चरण का एक दूसरा महत्वपूर्ण पक्ष ऐसे संबद्ध व्यक्तियों, समूहों तथा संस्थाओं की पहचान 
करना है, जिनके साथ उद्देश्यों की प्राप्ति के लिए तथा स्थिति में सुधार के लिए सहभागिता की 
आवश्यकता है, क्योंकि कार्यक्रम के प्रति व्यक्तियों तथा समूहों का अभिप्रेरण तथा प्रतिबद्धता 
अलग-अलग हो सकती हैं, अतः भागीदारी विकसित करना, सक्रिय सहभागिता तथा सभी साझेदारों 
का सहयोग ऐसी चुनौती है जिस पर विचार करना आवश्यक है। इसके अतिरिक्त, कार्यक्रम की 
कार्यनीति विकसित करते समय इसकी अपेक्षाओं को स्पष्ट रूप से परिभाषित करना और उनके 
मूल्यांकन तथा मापन पर विचार करना आवश्यक है। 


कार्ययोजना के अभिकल्पन को जानने के लिए निम्नलिखित केस अध्ययन को पढ़िए 


दसघरा गाँव के लोग पानी की भारी कमी का सामना कर रहे थे। गाँव के लोगों ने इस समस्या का हल करने के लिए 
एक कार्यक्रम विकसित करने का निश्चय किया। कार्यक्रम की देखरेख करने के लिए एक समिति बनाई गई। समिति के 
सदस्यों में स्थानीय नेता, सरकारी अफ़सर, गाँव के स्वयं-सहायता दल तथा युवा क्लब नेता तथा गैर-सरकारी संस्थाओं 
के कार्यकर्ता सम्मिलित थे। समस्या के हल के लिए निश्चित किए गए कार्यक्रम में परंपरागत जल संग्रहण के लिए निर्मित 
संस्चनाओं का पुनरुद्धार, गाँव के कुओं की सफ़ाई तथा उनके उपयोग को नियंत्रित करना, तथा साथ ही क्षेत्र के जलस्तर 


को ऊँचा लाने के लिए अधिक पेड़ों को लगाना शामिल था। युवा क्लब के सदस्यों ने तथा गैर-सरकारी संस्थाओं के 
कार्यकर्ताओं ने वृक्षारोपण अभियान की ज़िम्मेदारी ले ली। स्वयं सहायता दल के सदस्यों तथा स्थानीय नेताओं ने 
स्वेच्छा से कुओं की सफ़ाई तथा उनके उपयोग की एक कार्यप्रणाली विकसित एवं लागू करने की ज़िम्मेदारी ली। 
विद्यमान सरकारी योजना के अंतर्गत सरकारी अफ़सरों से गाँव में परंपरागत जल संग्रहण के लिए निर्मित संरचनाओं के 
पुनरुद्धार में तेज़ी लाने के लिए अनुरोध किया गया। 
चर्चा कीजिए -- 

० गाँव की जल समस्या को हल करने के लिए साझेदारी में सहयोग देने वाले कौन थे? 

० विभिन्न व्यक्तियों तथा समूहों को बाँटे गए कार्यों तथा उनकी भूमिका पर टिप्पणी कीजिए| 


3. योजना को कार्यान्वित करना ---एक बार कार्यक्रम योजना के विकसित हो जाने के पश्चात्‌ सभी 
संगत क्रियाकलापों के प्रबंधन तथा अनुवीक्षण के लिए तथा आगे बढ़ने के लिए यह महत्वपूर्ण है कि 
कार्य योजना बनाई जाए। सारणी 25.। में कार्य योजना विकसित करने की एक विधि की विशिष्टताएँ 
दर्शायी गई हैं। इनका उद्देश्य झुग्गी-झोंपड़ी में रहने वाले फारी समुदाय के ।6-8 वर्ष के युवकों को, 
जो विद्यालय में नहीं पढ़ते हैं, एच.आई.वी. तथा एड्स के बारे में जानकारी देना है। 

सारणी 8 -_ कार्य योजना का ढाँचा 


श्रोतागण/पणधारी आवश्यक आवश्यक संसाधन | ज़िम्मेदार पार्टी 
क्रियाकलाप 


विद्यालय-बाह्य नुक्कड़ नाटकों की | नुक्कड़ नाटकों का | स्थानीय नेहरू युवा | प्रारंभ होने से | जागरूकता के 


युवक (आयु प्रस्तुति, पोस्टर | मंचन तथा प्रस्तुति, | केंद्र 6 महीने तक) | स्तर को ज्ञात 
]6-8 वर्ष) तथा प्रशिक्षण | पोस्टरों के डिज़ाइन, दिसंबर तक करने के लिए 
पाठ्यक्रम प्रशिक्षण पाठ्यक्रमों समाप्ता ज्ञान परीक्षण 
के लिए धनराशि 
4. योजना का मूल्यांकन योजनाबद्ध कार्यक्रम का मूल्यांकन उसका अंतिम चरण है और यह कार्यक्रम- 
चक्र को पूरा करता है। सरल शब्दों में मूल्यांकन एक ऐसी समयबद्ध प्रक्रिया है, जो सुव्यवस्थित रूप 
तथा वस्तुनिष्ठ दृष्टि से, पूरे हो चुके तथा चल रहे कार्यक्रमों तथा परियोजनाओं की संगतता की 
सफलता तथा निष्पादन को निर्धारित करने का प्रयत्न है। यह कार्यक्रम, परियोजना या शिक्षण-सामग्री 
के गुण-दोषों को पहचानने तथा समझने में सहायता करता है। मूल्यांकन के प्रति विभिन्न पणधारियों 
की अभिवृत्ति तथा सक्रिय भागीदारी कार्यक्रम के हानि-लाभों को वस्तुनिष्ठ तरीके से समझने की 
प्रक्रिया तथा क्षमता को प्रभावित कर सकती है। यदि इसे सीखने तथा सुधार लाने की भावना से किया 
जाए तो यह वर्तमान तथा भावी कार्यक्रमो में सुधार करने तथा उन्हें कारगर बनाने का मूल्यवान साधन 
हो सकता है। अधिकांश स्थितियों में मूल्यांकन परियोजना या कार्यक्रम के अंत में किया जाता है या 
करने की योजना बनाई जाती है, जबकि वास्तविकता में इसकी योजना परियोजना के प्रारंभ में ही शुरू 
होनी चाहिए। 


मूल्यांकन कार्यक्रम चक्र के किस चरण पर किया जाता है, इसके आधार पर इसे मोटे तौर पर रचनात्मक 
या संकलनात्मक मूल्यांकन के रूप में वर्गीकृत किया जाता है। 
रचनात्मक/अनुवीक्षण मूल्यांकन--इसका केंद्र बिंदु कार्यक्रम सुधार, रूपांतर तथा प्रबंधन के लिए 
सूचना पर होता है। यह परियोजना विकास के साथ प्रारंभ होता है और परियोजना के समाप्त होने तक 
लगातार चलता रहता है। इसका उद्देश्य है किए जाने वाले क्रियाकलापों का मूल्यांकन करना तथा परियोजना 
का अनुवीक्षण तथा इसमें सुधार करना। 
संकलनात्मक / प्रभाव मूल्यांकन ---यह परियोजना की समाप्ति पर इसके निर्धारित उद्देश्यों की प्राप्ति 
के मूल्यांकन के लिए होता है। यह परिणामों तथा उसे प्राप्त करने से संबंधित प्रक्रियाओं, कार्यनीतियों तथा 
क्रियाकलापों के बारे में सूचना एकत्रित करता है। यह महत्त्व या गुण का मूल्यनिर्धारण है। 





कार्यक्रम की प्रगति तथा इसके प्रभाव का मूल्यांकन करने के लिए प्रयोग किए जाने वाले प्राचल स्पष्ट 
रूप से परिभाषित तथा मापन योग्य होते हैं। कार्यक्रम संकेतकों का निर्धारण योजना बनाने के स्तर पर ही कर 
लेना चाहिए। प्रोग्राम निवेशों के संकेतक विशिष्ट संसाधनों को मापते हैं, जो परियोजना या प्रोग्राम को पूरा 
करने में काम आते हैं (उदाहरण के लिए स्वास्थ्य क्षेत्र के लिए नियत की गई धन की वार्षिक राशि)। निर्गत 
के सूचकों द्वारा प्रोग्राम द्वारा प्राप्त किए गए तात्कालिक परिणामों को मापा जाता है। (उदाहरण के लिए 

उन दर्शकों की संख्या जिन्होंने प्रोग्राम को देखा या जिनसे मिले अथवा प्रशिक्षित किए गए कर्मचारियों की 
संख्या ।) यदि सूचक प्रारंभ से ही परिभाषित, निर्धारित तथा वैधीकृत नहीं है तो किसी भी मूल्यांकन प्रक्रिया 
से अभिक्रम के प्रभाव को मापा नहीं जा सकेगा। 


आवश्यक ज्ञान एवं कौशल 


विकास-कार्यक्रम तथा मूल्यांकन संचार एवं विस्तार विषय के मूल क्षेत्र की भाँति इसके व्यवसायियों से नयी 
भूमिकाओं की अपेक्षा रखता है जैसे - विकास कार्यक्रमों के मूल्यांकन, कार्यक्रम योजनाकार, प्रबंधक, 
कार्यान्वयनकर्ता आदि। इन भूमिकाओं में, विभिन्न क्षेत्रों में ज्ञान तथा कौशल की माँग होती है। जहाँ पहले 
विकास-कार्यक्रम में परंपरागत दृष्टि से तकनीकी तैयारी पर ज़ोर दिया जाता है, वहाँ अब उसके बजाय 
सहभागिता के दृष्टिकोण को अपनाया जाता है, जिसमें डिज़ाइन करने, बजट बनाने, आँकड़े एकत्र करने 
के तरीकों तथा आँकड़ों के विश्लेषण तथा प्रस्तुतीकरण में उसी ज्ञान और कौशल की आवशकता होती है। 
तथापि नए दृष्टिकोण में विशेष रूप से राजनीतिक तथा नैतिक क्षेत्र में, अतिरिक्त कौशल तथा तैयारी की 
आवश्यकता है। 

० राजनीतिक क्षेत्र में, विस्तार कार्मिक में संस्थागत संदर्भ और सत्ता ढाँचे (औपचारिक तथा अनौपचारिक 
दोनों में) का विश्लेषण करने में अपनी वार्ता की क्षमताओं को सुधार करने का कौशल होना चाहिए। 
इसमें संप्रेषण (विशेष रूप से श्रवण) तथा विभिन्न व्यक्तियों तथा संस्थाओं के साथ काम करते हुए 
आपसी विश्वास विकसित करना तथा क्षमताएँ गठन करना सम्मिलित है। 

® नैतिक क्षेत्र में, विस्तार तथा संचार से जुड़े रहने के साथ-साथ कार्यक्रम से संबंधित दूसरे पक्ष के हितों, 
मूल्यों तथा प्रतिबद्धता के मूल्यांकन की क्षमता भी होनी चाहिए। यह महत्वपूर्ण है कि प्रोत्साहित करने 
के लिए किस प्रकार के परिवर्तनों पर विचार करें और किस प्रकार के प्रतिकूल प्रभावों से बचा जाए। 


इसके अतिरिक्त, रचनात्मक एवं प्रभावी कार्यक्रम के क्रियान्वयन के लिए सभी संबंधित पणधारियों एवं 
सहभागियों के सहयोग तथा एकजुट कार्य करने की क्षमता को सुनिश्चित करना भी महत्वपूर्ण है। इस प्रकार 
संचार एवं विस्तार के सभी व्यवसायियों के द्वारा सामना की जाने वाली मुख्य चुनौती यह है कि वे निश्चित 
रूप से “के लिए योजना” की अपेक्षा 'के साथ मिलकर योजना तथा निर्माण? की ओर बढ़ें। विकास-कार्यक्रम 
के व्यावसायिकों को विकास शिक्षा के सद्धांतों को समझना तथा प्रयोग में अवश्य लाना चाहिए] 


कार्यक्षेत्र 


विकास-कार्यक्रम तथा मूल्यांकन ऐसे क्रियाकलाप हैं जो व्यष्टि तथा समष्टि दोनों ही स्तरों पर ज़बरदस्त प्रभाव 
डालते हैं। व्यष्टि स्तर पर कार्यक्रम विकास तथा मूल्यांकन से (पी.डी.एंड ई.) कार्यक्रमों की प्रभावशीलता 
तथा क्षमता को बढ़ाने में सहायता मिलती है तथा इनसे हिताधिकारियों को कार्यक्रमों से लाभ पहुँचाने में 
मदद मिलती है। समष्टि स्तर पर कार्यक्रमों के कार्यान्वयन में बुनियादी स्तर की वास्तविकताओं के लिए 
अमूल्य अंतर्दूष्टि तथा प्रबंधन संभार-तंत्र के द्वारा सूचना उपलब्ध होती हैं। इससे वर्तमान नीतियों को बदलने 
तथा भविष्य की नीतियों को, जो बुनियादी वास्तविकताओं के लिए अधिक अनुक्रियात्मक हैं, आकार देने 
में सहायता मिल सकती है। 

भारत सरकार ने अनेक कार्यक्रम प्रारंभ किए हैं, जो जनता के विभिन्‍न वर्गों तक पहुँचकर विशेष रूप से 
ग्रामीण तथा शहरी क्षेत्रों में अभावग्रस्त तथा हाशिए पर बैठे समूहों के शारीरिक स्वास्थ्य तथा जीवन की 
गुणवत्ता को सुधारने के लिए सहायता प्रदान कर रहे हैं। कार्यक्रमों का केंद्र बिंदु पोषण, स्वास्थ्य, जेंडर, 
जनसंख्या तथा जनन स्वास्थ्य, कृषि, पशुधन, वनविज्ञान, पर्यावरण, साक्षरता, आय उत्पादन, संधारणीय 
जीविका तथा अन्य मूलभूत क्षेत्र हैं। इन पहलुओं की जानकारी से आपको इस क्षेत्र में रोज़गार के अवसर को 
समझने में सहायता होगी। 

भारत सरकार द्वारा वर्तमान में संचालित कुछ मुख्य कार्यक्रम हैं- महात्मा गांधी राष्ट्रीय ग्रामीण रोज़गार 
गारंटी अधिनियम (एम.एन.आर.ई.जी.ए.), समाकलित बाल विकास योजना (आई.सी.डी.एस.) जो बच्चे 
तथा माँ की मृत्यु दर को कम करने का प्रयास करती है, मध्याह्न भोजन (मिड-डे-मील) कार्यक्रम, सार्विक 
प्रारंभिक शिक्षा का सार्विकीकरण (यू ई.ई.) को प्राप्त करने के लिए सर्व शिक्षा अभियान (एस.एस.ए.), 
ग्रामीण क्षेत्रों को उच्च कोटि की स्वास्थ्य सेवाएँ प्रदान करने के लिए राष्ट्रीय ग्रामीण स्वास्थ्य मिशन (एन. 
आर.एच.एम.), शहरी क्षेत्रों के विकास के लिए जवाहर लाल नेहरू राष्ट्रीय शहरी नवीकरण मिशन (जे.एन.यू. 
आर.एम.), राजीव गांधी राष्ट्रीय ग्रामीण पेय जल कार्यक्रम (एन.आर.डी.डब्ल्यू पी.) 


विकास-कार्यक्रम, व्यक्तियों की सहभागिता, पणधारी, आवश्यकताओं का निर्धारण/स्थितिपरक विश्लेषण, 
कार्य-योजना, कार्यान्वयन योजना, मूल्यांकन संकेतक 


पुनरवलोकन प्रश्न 


।. विकास-कार्यक्रम की संकल्पना की व्याख्या कीजिए। 
2. सहस्रान्दि विकास लक्ष्यों के नाम बताइए) 

3. कार्यक्रमों में पणधारियों की भागीदारी क्यों आवश्यक है? 
4. विकास-कार्यक्रम चक्र का वर्णन कीजिए] 


2020-2I 





Unit 6— Sanchar avam Vistar.indd 42 02-Jul-9 44:48:33 AM 


परिशिष्ट --- परियोजनाएँ 


टिप्पणी निम्नलिखित परियोजनाओं में से कोई एक ली जा सकती है और उसका मूल्यांकन हो सकता है। 


परियोजना | पारंपरिक व्यवसायों का विश्लेषण 


अपने स्वयं के स्थानीय क्षेत्र में प्रचलित पारंपरिक व्यवसायों का विश्लेषण, उनका प्रारंभ, वर्तमान स्थिति तथा समक्ष 
आई चुनौतियाँ। जेंडर भूमिकाओं, उद्यमी अवसर तथा भावी जीविकाएँ (करियर) और परिवार की सहभागिता का 
विश्लेषण कीजिए] 


परियोजना की विषय-वस्तु 
अपने क्षेत्र में प्रचलित पारंपरिक व्यवसायों की पहचान कीजिए। कुछ शिल्पकारों से व्यवसाय प्रारंभ करने, वर्तमान 
स्थिति और समस्याएँ तथा चुनौतियाँ जो उनके सामने आती हैं, के बारे में साक्षात्कार कीजिए 


परियोजना का उद्देश्य 

आपने इकाई । में भारत में पारंपरिक व्यवसायों के बारे में पढ़ा। इस परियोजना को करना, आपको शिल्प की उत्पत्ति 
तथा इतिहास, आधुनिक संदर्भ में जो परिवर्तन उभरकर आए हैं, इसके विक्रेता तथा शिल्पकारों के सामने आई 
चुनौतियों के लिए अंतःदृष्टि देगा। आप यह भी जान पाएँगे कि इनमें से कुछ उद्यमी कैसे बने। अभिप्राय यह है कि 
यह आपको आधुनिक संदर्भ में उद्यमी संभावनाओं पर विचार करने योग्य बनाएगी। 


प्रक्रिया 
. शिक्षक कक्षा में विद्यार्थियों से अपने क्षेत्र या राज्य में प्रचलित विभिन्न व्यवसायों की पहचान करने के लिए 
प्रश्‍न पूछकर विचारावेश सत्र प्रारंभ कीजिए। 


2. श्यामपट्ट पर सभी व्यवसायों की सूची लिखिए। उदाहरण के लिए-- 
(क) खाद्य उद्योग से संबंधित व्यवसाय - अचार, जैम, नाश्ता, मिठाइयाँ, पारंपरिक त्यौहारों की विशिष्टता 
वाले भोजन इत्यादि 
(ख) वस्त्र उद्योग संबंधी व्यवसाय - बुनना, सिलना, कसीदाकारी, बँधाई इत्यादि 
(ग) हस्तशिल्प उद्योग संबंधी व्यवसाय - दरी बनाना, मुद्‌ भांड (पॉटरी), बाँस कला, पारंपरिक चित्रकारी, 
कागज़ कला, असेसर बनाना इत्यादि। 
(घ) स्थानीय क्षेत्र में प्रचलित कोई अन्य व्यवसाय 
3. कक्षा को समूहों में बाँटा जा सकता है, एक समूह में 5 से अधिक विद्यार्थी न हों। 
4. प्रत्येक समूह एक विशिष्ट पारंपरिक शिल्प या कला या उत्पाद की पहचान करेगा। 
5. प्रत्येक समूह चयनित शिल्प/कला में कार्यरत कारीगरों/शिल्पकारों की पहचान करेगा। 

6. आगे दिए गए “परिचर्चा बिंदुओं” के अंतर्गत दी गई बिंदुओं की सूची के आधार पर एक साक्षात्कार प्रारूप 


विकसित कीजिए। 

7. विद्यार्थी लगभग 2-3 ऐसे व्यक्तियों से पारस्परिक क्रिया करेंगे तथा उनके साथ निम्नलिखित बिंदुओं पर 
परिचर्चा करेंगे। 

परिचर्चा बिंदु 


० विशिष्ट कला या शिल्प की उत्पत्ति, यदि वे कोई ऐतिहासिक संदर्भ जानते हों। 


० बनाए गए उत्पाद का प्रकार, प्रयोग में लाई गई कच्ची सामग्री, बड़े पैमाने पर निर्माण का प्रक्रम 
तथा विभिन्न चरणों में आवश्यक कौशल, प्राप्त प्रशिक्षण, कोई औपचारिक प्रशिक्षण जिसकी 
आवश्यकता हो। 


० लागत निकालना तथा लाभप्रदता 

१ उत्पादन प्रतिमाह और अनुमानित आय, ग्राहक तथा लाभप्रदता 

० आधुनिक परिवेश में हुए परिवर्तन और सामने आई चुनौतिया या समस्याएँ. 

० उपाय के लिए कारवाइयाँ तथा आवश्यक सहायता, यदि कोई हो 

० उपलब्ध तथा काम में ली गई सरकारी अथवा निजी योजनाएँ 

० निम्नलिखित से संबंधित जेंडर पहलू -- (क) बनाए गए उत्पादों का प्रकार (ख) उत्पादन के लिए दिए गए 
विशिष्ट कार्य (ग) परिवार का समर्थन तथा सहभागिता, बच्चों सहित (घ) पुरुषों और महिलाओं को वेतन 

० अपनाई गई विपणन नीतियाँ 

० आवश्यक सहयोग, सहायता तथा निधि 

० स्वरोज़गार तथा उद्यम की संभावना 


साक्षात्कार किए गए लोगों के उत्तर रिकॉर्ड किए जाने चाहिए तथा एक परियोजना रिपोर्ट तैयार की जाए। प्रत्येक समूह 
तब उद्यम संभावनाओं के साथ-साथ बाल श्रम में जेंडर भूमिका के संबंध में निष्कर्ष निकालेगा। प्रत्येक समूह कक्षा 
में प्रस्तुति देगा, जिसका शिक्षक/शिक्षकों द्वारा मूल्यांकन किया जाएगा। 


परियोजना रिपोर्ट की रूपरेखा -_ व्यवसाय का परिचय, काम का विवरण तथा आवश्यक कौशल इत्यादि में दोहराने 
के द्वारा, बाद का प्रस्तुतीकरण तथा परिचर्चा। 


परियोजना 2 किसी सार्वजनिक / जन अभियान का प्रलेखन 

किसी सार्वजनिक /जन अभियान का प्रलेखन जो आपके क्षेत्र में निम्नलिखित के संदर्भ में कार्यान्वित किया गया हो -- 
(क) अभियान का उद्देश्य 

(ख) केंद्रीय समूह 

(ग) कार्यान्वयन के ढंग 

(घ) शामिल साझेदार 

(ङ) संचार माध्यम तथा उपयोग में ली गई विधियाँ 
(च) अभियान की प्रासंगिकता पर टिप्पणी 


परियोजना की विषय-वस्तु 
अपने क्षेत्र में कार्यान्वित एक सार्वजनिक या जन अभियान का प्रलेखन 


परियोजना का उद्देश्य 
आपने विभिन्न उद्देश्यों के लिए संचार माध्यमों के उपयोग के बारे में सीखा है। यह परियोजना आपको, अभियान कैसे 
संचालित किए जाते हैं, पर प्रत्यक्ष अनुभव करने में समर्थ बनाएगी। 


प्रक्रिया 
कक्षा को चार समूहों में बाट दीजिए। कक्षा को दो सार्वजनिक या जन अभियानों को चिह्नित करना और चुनना चाहिए 
जो उनके इलाके या क्षेत्र में संचालित किए जा चुके हैं या किए जा रहे हैं। प्रत्येक अभियान के लिए एक समूह को 
अयोजित करने वाली समिति के कुछ सदस्यों का साक्षात्कार करना चाहिए और दूसरे समूह को केंद्रीय या लक्षित 
समूह के कुछ सदस्यों का साक्षात्कार करना चाहिए। 
. प्रत्येक समूह को एक फ़ाइल बनानी चाहिए, जिसमें घटना का विस्तृत रिकॉर्ड हो। 
2. निम्नलिखित ब्यौरों से संबंधित साक्षात्कारो का रिकॉर्ड रखा जाना चाहिए 

(क) अभियान का उद्देश्य 

(ख) केंद्रीय या लक्षित समूह जिसको सम्मिलित करना है। 

(ग) कार्यान्वयन के तरीके 

(घ) उपयोग किए गए संचार माध्यम 

(ङ) संप्रेषण के तरीके 

(च) अभियान की अवधि 

(छ) योजना और कार्यान्वयन में सम्मिलित व्यक्तियों/संगठनों (पणधारियों) का 

(ज) केंद्रीय और लक्षित समूह की संख्या या भौगोलिक क्षेत्रों /आयुवर्गो के विषय में वास्तविक आवरण 

(झ) जरूरी योजना की मात्रा और प्रकार 

(ञ) धन के स्रोत 

(ट) अभियान की प्रतिक्रियाएँ 

(ठ) संगठनकर्ताओं का आकलन 


प्रत्येक समूह को अपने अभिमतों (रायों) को संक्षेप में प्रस्तुत करना चाहिए। अध्यापक और छात्र कक्षा में 
चर्चा कर सकते हैं कि क्या उद्देश्य की पूर्ति हो चुकी है और क्या किसी पहलू को दूसरे तरीके से किया जाना 
चाहिए था। 

परियोजना 3- एक एकीकृत समुदाय-आधारित कार्यक्रम 
का अध्ययन 

निम्नलिखित के संदर्भ में आपके क्षेत्र में कार्यान्वित किए जा रहे, एक एकीकृत समुदाय-आधारित पोषण/स्वास्थ्य 
कार्यक्रम का अध्ययन - 

७ कार्यक्रम का उद्देश्य 

० केंद्रीय समूह 

० कार्यान्वयन के ढंग 

० शामिल साझेदार (पणधारी) 


परियोजना की विषय-वस्तु 
आपके क्षेत्र में कार्यान्वित किए जा रहे एक एकीकृत समुदाय-आधारित पोषण/स्वास्थ्य कार्यक्रम का अध्ययन 


परियोजना का उद्देश्य 
आपने पढ़ा है कि हमारे यहाँ पोषण संबंधी बहुत-सी समस्याएँ हैं, जिनका देश को मुकाबला करना है। यह प्रयोग 
आज-कल कार्यान्वित किए जा रहे कार्यक्रम (कार्यक्रमों) के विषय में आपको कुछ जानकारी और अंतर्दृष्टि प्राप्त 


करने में समर्थ बनाएगा। 

प्रक्रिया 

कक्षा को 4-5 समूहों में बाट दीजिए। प्रत्येक समूह निम्नलिखित कार्यक्रमों/योजनाओं में से किसी एक का अध्ययन 
करे 


० आई.सी.डी.एस. (एकीकृत बाल विकास योजना) 
० मध्याह्न भोजन कार्यक्रम 
० पल्स पोलियो कार्यक्रम 
१ जनन तथा शिशु स्वास्थ्य कार्यक्रम 
० सुरक्षित/स्वच्छ जल तथा सफ़ाई कार्यक्रम 
० क्षेत्र में कार्यान्वित अन्य कोई कार्यक्रम 
।. प्रत्येक समूह एक फ़ाइल तैयार करे, जिसमें घटना का विस्तृत रिकॉर्ड हो। 


2. प्रत्येक समूह उस स्थान पर जाकर देखे जहाँ कार्यक्रम हो रहा है और प्रभारी व्यक्ति अर्थात्‌ एकीकृत बाल 
विकास योजना में बाल विकास परियोजना अधिकारी और क्षेत्र कार्यकर्ताओं (अर्थात्‌ आँगनवाड़ी सेविका/ 
कार्यकर्ता) से पारस्परिक क्रिया करे, जो गतिविधियाँ हो रही हैं, उन्हें देखे तथा भाग लेने वालों/लाभार्थियों से 
पारस्परिक क्रिया करे। 


3. प्रेक्षण, जिस ढंग से कार्यक्रम कार्यान्वित हो रहा है उसे समझना, भाग लेने वालों/लाभार्थियों की संख्या, भाग 
लेने वालों द्वारा दी गई सेवाओं तथा लाभों को अनुभव करना, कार्यक्रम के सुधार के लिए भाग लेने वालों के 
सुझाव। 

4. प्रत्येक समूह को कक्षा में प्रस्तुतीकरण देना चाहिए और अपनी टिप्पणियाँ तथा सुझाव देने चाहिए कि वे 
कार्यक्रम के लिए क्‍या योगदान कर सकते हैं। 


परियोजना 4 विशेष आवश्यकताओं वाले व्यक्तियों के संबंध में किशोरों 
तथा वयस्कों का बोध 


पड़ोस के क्षेत्रों का भ्रमण कीजिए तथा दो किशोरों और दो वयस्कों से विशेष आवश्यकताओं वाले व्यक्तियों के 
संबंध में उनके बोध के लिए साक्षात्कार कीजिए। 


परियोजना की विषय-वस्तु 
अपने पड़ोस में दो किशोरों तथा दो वयस्कों की पहचान कीजिए और विशेष आवश्यकताओं वाले व्यक्तियों संबंधी 
उनके बोध के लिए, दिए गए साक्षात्कार कार्यक्रम के अनुसार उनका साक्षात्कार कीजिए। 


परियोजना का उद्देश्य 

आपने पढ़ा है कि मानव विकास / बाल विकास की दिशा में विशेषज्ञता प्राप्त करने के बाद जीविका के विकल्पों में से 
एक जो आप ले सकते हैं, वह विशेष आवश्यकता वाले बच्चों तथा वयस्कों के साथ काम करना है। यह परियोजना 
(तथा इससे अगली) करना आपको इस जीविका विकल्प के बारे में कुछ विचार विकसित करने में मदद करेगा। 
विशेष रूप से, यह परियोजना आपको यह समझने में मदद करेगी कि लोग विशेष आवश्यकता वाले लोगों के बारे 
में क्या सोचते हैं। लोगों के साथ बात करने पर आप अपनी धारणाओं तथा अपने बोध संबंधी आत्म निरीक्षण कर 
सकते हैं। आपको ज्ञात हो सकता है कि आपकी सोच में बहुत समानताएँ हैं। सोचें कि क्या आपको अपनी कुछ 
धारणाएँ बदलने की आवश्यकता है। 


परियोजना में प्रमुख संकल्पनाएँ/ परियोजना में अधिगम बिंदु 

इस क्षेत्र के कुछ महत्वपूर्ण शब्दों में सम्मिलित हैं- किशोर, वयस्क, पड़ोस, साक्षात्कार, साक्षात्कार अनुसूची। 

हम कह सकते हैं कि ये प्रमुख संकल्पनाएँ हैं, जो हम आपको इस परियोजना के माध्यम से समझाना चाहते हैं। 

आपको किशोरों तथा वयस्कों से साक्षात्कार करने के लिए क्यों कहा जा रहा है? पड़ोस में ही क्यों? और एक 
साक्षात्कार क्या है तथा यह एक व्यक्ति से बातचीत करने से किस प्रकार भिन्न है? आप जानते हैं कि -- 

।. किशोरावस्था वह समय है, जब व्यक्ति स्वयं पर और दूसरों पर एक बहुत सुविचारित तथा सचेतन ढंग से 
केंद्रित करना प्रारंभ करता है। कक्षा ।! के अध्ययन में स्वयं के विकास प्रसंग का स्मरण कीजिए] अमूर्त चिंतन 
की योग्यता व्यक्ति के लिए संभव बनाती है कि वह विभिन्न संभावनाओं के विषय में सोच सके। यह वह समय 
भी होता है, जब बहुत से मूल्य निर्माण के प्रक्रम में होते हैं। मानव जाति में विविधता के संबंध में किशोर के 
मूल्य तथा धारणाएँ महत्वपूर्ण हैं, क्योंकि ये प्रतिदिन की पारस्परिक क्रियाओं को आकार देती हैं। 

2. वयस्कों में भली-भाति स्थापित विचार तथा धारणाएँ होती हैं--हो सकता है कि इनमें से सभी आवश्यक 
रूप से मानवोचित तथा न्यायसंगत न हों। वयस्क वे भी हैं, जो प्रत्यक्ष और अप्रत्यक्ष रूप से अपने शब्दों तथा 
क्रियाओं द्वारा बच्चों की मनोवृत्ति को आकार देते हैं। उनकी धारणाओं को जानना महत्वपूर्ण है। 


3. आपको अपने पड़ोस में किशोरों तथा वयस्कों से साक्षात्कार करने को कहा गया है, बजाय इसके कि विशेष 
आवश्यकता वाले लोगों के लिए स्थापित केंद्र या संस्थान पर जाकर लोगों से साक्षात्कार कीजिए। इसका अर्थ 
यह है विशेष आवश्यकता वाले लोग समाज का एक हिस्सा हैं और हम अपेक्षा करते हैं कि अधिकांश लोगों को 
विशेष आवश्यकता वाले लोगों के साथ पारस्परिक क्रिया करने का कुछ अनुभव होगा, अतः हम आपको अपने 
पड़ोस में लोगों से साक्षात्कार करने के लिए कह रहे हैं-हम आपसे नहीं कह रहे हैं कि आप विशेष स्थानों पर 
जाकर ऐसे लोगों की तलाश कीजिए, जिन्होंने दिव्यांगजनों के साथ पारस्परिक क्रिया की है। 


4. आपको लोगों से साक्षात्कार करके प्रत्यक्ष ज्ञान प्राप्त करना होगा --- केवल उनसे बातचीत करके ही नहीं। एक 
साक्षात्कार तथा बातचीत में क्या अंतर है? साक्षात्कार जानकारी या 'आँकड़े' इकड़े करने की एक प्रमुख विधि 
है तथा यह परियोजना आपको इससे अभिमुख कराएगी। बातचीत दो व्यक्तियों के मध्य एक अनौपचारिक 
पारस्परिक क्रिया है। साक्षात्कार एक वार्तालाप है जो किसी सीमा तक साक्षात्कार करने वाले व्यक्ति की 
बातचीत को दिशा देने के लिए कुछ नियमों का पालन करता है। साक्षात्कार करने के कुछ तरीके होते हैं तथा 
साक्षात्कार की कुछ आचार नीतियाँ हैं। हम इन पहलुओं पर विस्तार से चर्चा कुछ देर बाद में करेंगे 

5. अच्छा साक्षात्कार करने के लिए, जिससे आपको चाही गई सारी जानकारी मिल जाए, आपको पूर्व तैयारी की 
आवश्यकता होगी। आपको वे सब प्रश्न सोचने होंगे, जो आप पूछेगे। ये साक्षात्कार अनुसूची के रूप में लिखे 
जाते हैं। जबकि हम आपको अनुसूची दे रहे हैं, जो आप साक्षात्कार करने के लिए उपयोग में लेंगे। दूसरे सत्र में 
हम अनुसूचियों को विकसित करने के लिए मार्गदर्शी सिद्रांतों की बात करेंगे। यह आपको समझने में मदद करेगा 
कि हमने इस प्रकार अपनी साक्षात्कार अनुसूची क्यों बनाई है। 


परियोजना के लिए प्रारंभिक क्रियाकलाप 
।. कक्षा ! की पाठ्यपुस्तक में संबंधित भाग को पढ़ें। आपको जानकारी होनी चाहिए कि विशेष आवश्यकताओं 


बाले व्यक्ति कौन होते हैं। 
2. एक किशोर तथा एक वयस्क का पता लगाएँ। यह बेहतर होगा कि आप एक पुरुष तथा एक महिला की 
पहचान करें। 


3. हमारे द्वारा दी गई साक्षात्कार अनुसूची से परिचित हो जाएँ, आप जिसका उपयोग इस परियोजना के लिए 
आवश्यक जानकारी इकट्ठा करने के लिए करेंगे। 

साक्षात्कार अनुसूची 

अनुदेश -. प्रश्न प्रारंभ करने से पहले अनुदेशों को पढ़ लें। 


परिचय -- मैं कक्षा ।2 का एक विद्यार्थी हूँ। हम जनसाधारण का साक्षात्कार कर रहे हैं, विशेष आवश्यकता 
बाले लोगों के बारे में उनके विचार जानने के लिए। कृपया निम्नलिखित प्रश्नों का उत्तर देकर 
हमारी सहायता कीजिए-- 

।. क्या आप विशेष आवश्यकता वाले या दिव्यांग व्यक्ति से मिले हैं या उसके बारे में सुना है? हाँ या नहीं? यदि 
हाँ, तो वह कौन है तथा कहाँ है? उनके साथ होने वाली समस्याओं का वर्णन कीजिए। 


2. कया आप वर्णन कर सकते हैं कि आपको कैसा लगा जब आप इस व्यक्ति को मिले या उसको देखा? 
3. आपने उस व्यक्ति के बारे में पहली क्या बात नोट की? 
4. आप क्या सोचते हैं कि उस व्यक्ति में क्या क्षमताएँ थीं? 





परियोजना 5 विशेष आवश्यकताओं वाले व्यक्ति की 


विवरणिका तैयार करना 
विशेष आवश्यकताओं वाले किसी एक व्यक्ति, बच्चे या वयस्क के आहार, पहनावे, क्रियाकलापों, भौतिक तथा 
मनोवैज्ञानिक आवश्यकताओं का पता लगाने के लिए विवरणिका तैयार कीजिए। 


परियोजना की विषय-वस्तु 
विशेष आवश्यकताओं वाले किसी एक व्यक्ति, बालक या वयस्क की विवरणिका निम्नलिखित का पता लगाने के 
लिए तैयार कीजिए-- 


।. आहार 

पहनावा 

क्रियाकलाप 

भौतिक आवश्यकताएं 
मनोवैज्ञानिक आवश्यकताएँ 


DS ED ड 


प्रक्रिया 


एक बच्चे (।।-8 वर्ष) या एक बड़े व्यक्ति की पहचान कीजिए, जो किसी भी प्रकार से दिव्यांग हो। यह सुनिश्चित 
कर लीजिए कि वह बालक या वयस्क आपके क्रियाकलाप में एक सहभागी बनने के लिए तैयार है और आपके 
प्रश्नों के उत्तर दे सकता है। वैकल्पिक रूप से उसकी देखभाल करने वाला/वाली परिवार के सदस्य उसकी ओर से 
उत्तर दे सकते हैं। 

साक्षात्कार अनुसूची के रूप में प्रश्नों का एक सेट विकसित कीजिए जो ऊपर दिए गए क्षेत्रों की जानकारी प्रकाश में 
ला सकते हैं। 

निष्कर्ष 

बच्चे/वयस्क की एक संक्षिप्त विवरणिका तैयार कीजिए, इस बात पर केंद्रित करते हुए कि वह अन्य बच्चों/लोगों 
के समान है, जिनमें कोई दिव्यांगता नहीं है। 

शिक्षक के लिए नोट 


इस परियोजना से विद्यार्थियों में संबंधित प्रश्न बनाने और एक साक्षात्कार आयोजित करने तथा साथ ही एक केस 
विवरणिका लिखने की क्षमता विकसित करना अपेक्षित है। 


परियोजना 6 विद्यालय में एक कार्यक्रम की योजना बनाना 

तथा कार्यान्वित करना। 
अपने विद्यालय में किसी कार्यक्रम की योजना बनाइए और उसे कार्यान्वित करिए। निम्नलिखित के संदर्भ में उसका 
मूल्यांकन कीजिए -. 


(क) इसकी प्रासंगिकता 

(ख) संसाधन उपलब्धता तथा कार्यप्रवर्तता 

(ग) कार्यक्रम की योजना बनाना तथा कार्यान्वित करना 
(घ) वित्तीय उलझनें 

(ङ) साझेदारों से प्रतिपुष्टि 

(च) भविष्य के लिए सुधारों के सुझाव दीजिए। 


उद्देश्य विद्यार्थियों को दक्षतापूर्वक कार्यक्रम बनाने के योग्य बनाना। 
प्रक्रिया 


कार्यक्रम की आवश्यकतानुसार दल के सदस्यों के बारे में अपने ज्ञान का उपयोग करते हुए योजना बनाइए तथा दल 
के विभिन्न व्यक्तियों को, उनके कार्यों का आवंटन कीजिए। तीन कॉलम बनाइए तथा कार्यक्रम-पूर्व, कार्यक्रम के 
समय तथा कार्यक्रम-पश्चात्‌ के क्रियाकलापों की चर्चा कीजिए। 
।. जो कार्यक्रम आप भविष्य में करना चाहते हैं, उसके लिए योजना बनाइए तथा कार्यक्रम-पश्चात्‌ क्रियाकलापों 
की सूची तैयार कीजिए। 
९ यह क्रियाकलाप करने के पश्चात्‌ आप कार्यक्रम के सफलतापूर्ण निष्पादन के लिए आयोजन में सम्मिलित 
विभिन्न व्यक्तियों को कार्य आवंटन करने के योग्य हो जाएँगे। 


2. विद्यार्थियों को समूहों में बाँट दीजिए। 

3. समूहों को निम्नलिखित कार्य आवंटित कीजिए-- 


निमंत्रण पत्र को डिज़ाइन करना 

निमंत्रण पत्र की प्रतिलिपियाँ बनाना तथा उनका वितरण करना 

कार्यक्रम के लिए (यदि चाहा गया हो) तो एक थीम का चयन कीजिए 

बजट तय कीजिए 

अल्पाहार के लिए व्यंजन सूची का निर्धारण कीजिए 

कार्यक्रम स्थल की सजावट के बारे में निर्णय लीजिए 

कार्यक्रम के समय दिए जाने वाले संगीत, की जाने वाली गतिविधियों इत्यादि का चयन कीजिए 
कार्यक्रम का संचालन कीजिए 

आय तथा व्यय का रिकॉर्ड रखिए 


4.  कार्यक्रम-पश्चात्‌ मूल्यांकन निम्नलिखित बिंदुओं का उपयोग करके कीजिए -- 


क्या आप हमारे अगले कार्यक्रम में भाग लेना पसंद करेंगे? 





कार्यक्रम का नाम 

दिनांक 

कार्यक्रम का प्रकार 

स्थान 

क्या आपने कार्यक्रम का आनंद लिया? यदि नहीं, तो कृपया कारण बताएँ। 
कार्यक्रम में आपको सबसे अधिक अच्छा क्या लगा? 

कार्यक्रम में आपको सबसे कम अच्छा क्या लगा ? 

कार्यक्रम के दौरान आपके सामने क्या समस्याएँ आई ? 

इस कार्यक्रम को और अच्छा बनाने के लिए क्या-क्या किया जा सकता था ? 


आप हमारे द्वारा दी गई विभिन्न सेवाओं का आकलन कैसे करते हैं (कृपया एक विकल्प पर निशान 


लगाइए) -- 


|. उत्तम | 

कार्ड मूल्यांकन या डिज़ाइन के लिए विद्यार्थी, यह सुनिश्चित करने के लिए कि सभी विवेचनात्मक विशेषताओं को 
सम्मिलित कर लिया गया है, निम्नलिखित अनुसूची का उपयोग कर सकते हैं। 


शक! किक | 
विश विश || 
शी EE | 
छा छल | 
गाल छा | 
त्ज्ा की | 
बाण शा | 
हा EE शा | 
; डी | 
ह . जा EE 
जा छा | 
ह Ee छा | 
[9. EE EE | 
शिक्षकों के लिए नोट 
शिक्षक विद्यार्थियों से विभिन्न कार्यक्रमों के निमंत्रण पत्र लाने के लिए कह सकते हैं और पत्र के महत्वपूर्ण पहलुओं 
पर चर्चा कर सकते हैं, जैसे -- 

० संबंधित पाठ्यसामग्री जैसे - स्थान और वहाँ पहुँचने का मानचित्र अथवा महत्वपूर्ण स्थलचिह्न, समय, 

अवसर, कार्यक्रम विवरण इत्यादि 





० जानकारी का प्रर्दशन (खाका) 

० पत्र का आकर्षण 

० जानकारी की स्पष्टता 

७ कार्यक्रम की विषय-वस्तु तथा अतिथियों से अपेक्षाएँ 
० नवीन डिज़ाइन संकल्पनाएँ 

० आयोजक दल तथा उनके संपर्क नंबर 

परियोजना 7 पोषण, स्वास्थ्य और जीवन कौशलों के लिए संदेशों की 


योजना बनाना 
विभिन्न केंद्रीय समूहों के लिए संचार के विभिन्न तरीकों का उपयोग करते हुए पोषण, स्वास्थ्य तथा जीवन 
कौशलों के लिए संदेशों की योजना बनाना। 
विषय-वस्तु 
।. शिक्षा के लिए एक लक्षित समूह की पहचान करना 
2. चयनित समूह के लिए विशेष आवश्यकताओं तथा उनकी विशेष समस्याओं की पहचान करना 
3. समूह को शिक्षित करने के लिए एक उपयुक्त संदेश की आयोजना 
4. संचार के माध्यम का चयन करना 
5. शैक्षिक सामग्री विकसित करना 


उद्देश्य 

यह प्रयोग विद्यार्थियों को समाज के विभिन्न समूहों के लिए स्वास्थ्य तथा पोषण शिक्षा के लिए संदेशों की 
योजना बनाने के योग्य, बनाने के उद्देश्य तथा संदेश देने के लिए संचार का एक उपयुक्त माध्यम चयनित करने 
के लिए है। 


प्रक्रिया 

!. कक्षा को 4-5 विद्यार्थी प्रति समूह के समूहों में बाँट दीजिए । 

2. पहला कार्य केंद्रीय/लक्षित समूह की पहचान करना है, जिसके लिए संदेश बनाना है। विभिन्न केंद्रीय समूह हो 
सकते हैं --किशोर, विद्यालय के बच्चे, गर्भवती महिलाएँ, वयस्क । 

3. एक बार जब केंद्रीय/लक्षित समूह का चयन हो जाता है, तो पोषण समस्या अथवा उस विषय की पहचान 
करिए जिसके बारे में आप समूह को शिक्षित करना पसंद करेंगे। 

4. एक उपयुक्त संदेश (चयनित समूह पर लक्षित) की पहचान करिए, जो चयनित समूह के पोषण तथा स्वास्थ्य 
रूपरेखा में सुधार के लिए सहायक होगा। यह प्रत्येक समूह की विशिष्ट आवश्यकताओं तथा विशिष्ट वर्तमान 
समस्याओं पर निर्भर करेगा। उदाहरण के लिए गर्भवती माताओं को दिया जाने वाला संदेश उनकी गर्भावस्था 
की अवधि में उनके आहार में सुधार के लिए हो सकता है। वयस्कों के लिए संदेश उनके भार को सही बनाए 
रखने और स्फूर्ति बढ़ाने तथा स्वास्थ्य के लिए शारीरिक गतिविधि को बढ़ाने के लिए हो सकता है। 

5. संदेश देने के लिए एक उपयुक्त संचार माध्यम का चयन करिए। संदेश देने के लिए बहुत से तरीके हैं, 
जैसे - पोस्टर, चार्ट, फिलिपबुक्स, कठपुतली प्रदर्शन तथा लघु नाटिकाएँ। शिक्षार्थी समय तथा संसाधनों की 
उपलब्धता के अनुसार इनमें से किसी एक का चयन कर सकते हैं। 

6. प्रत्येक समूह जो लक्षित समूह चुनना चाहता है तथा जो संदेश देना चाहता है, उसकी चर्चा करेगा। इस प्रक्रम में 
शिक्षक उनकी सहायता करेगा। तब वे निर्णय लेंगे कि उन्हें संदेश किस प्रकार संप्रेषित करना है। एक बार जब 
योजना अंतिम रूप ले लेती है, तो समूह संदेश पर कार्य करता है तथा अंतिम उत्पाद का विकास करता है। 

7. प्रत्येक समूह अपने उत्पाद को शिक्षकों तथा सहपाठियों के समक्ष प्रस्तुत करेगा। 

8. उत्पाद तथा प्रस्तुतीकरण का समूह मूल्यांकन। 

परियोजना 8 संसाधित खाद्य पदार्थो का बाज़ार सर्वेक्षण 


विषय-वस्तु 
संसाधित खाद्य पदार्थो, उन्हें पैक करने तथा लेबल जानकारी का बाज़ार सर्वेक्षण 


उद्देश्य 

यह प्रयोग विद्यार्थियों को बाज़ार में उपलब्ध विविध प्रकार के संसाधित खाद्य पदार्थों से परिचित कराने, संसाधित 
खाद्य पदार्थो को पैक करने के लिए उपयोग में लाई जाने वाली विभिन्न प्रकार की सामग्रियों के बारे में जागरूकता 
उत्पन्न करने के लिए और लेबल की जानकारी के अध्ययन में रुचि जागृत करने के उद्देश्य से किया जा रहा है। 


प्रक्रिया 
विद्यार्थी प्रत्येक समूह में 4-5 विद्यार्थी के समूहों में कार्य करेंगे 
।. प्रत्येक समूह एक अलग बाज़ार में जाएगा तथा निम्नलिखित पर जानकारी इकट्ठी करेगा -- 
() निम्नलिखित खाद्य पदार्थो की उपलब्धता -- 
(क) अनाज वाले खाद्य पदार्थ जैसे - सुबह के नाश्ते के खाद्य पदार्थ, नूडल, आटा, 
(ख) डेयरी उत्पाद -- दूध, पनीर, मक्खन, घी, आइसक्रीम, 
(ग) संरक्षित खाद्य पदार्थ ---जैम, अचार, शर्बत, कैचप, सॉस, 
(घ) अल्पाहार चिप्स, भुजिया, बिस्कुट, 
(ङ) पोषण पूरक जैसे - कॉम्प्लैन, बॉर्नवीटा, हॉरलिक्स, मीलो, बूस्ट तथा अन्य ब्रांड वाले उत्पाद। 
(च) पेय पदार्थ --- फलों के रस, कार्बन डाइऑक्साइड युक्त मृदुपेय, बोतल वाला जल। 
(४) इन उत्पादों को पैक करने के लिए उपयोग में लाई गई सामग्री को नोट कीजिए] 


2. विभिन्न प्रकार के खाद्य पदार्थो को पैक करने के लिए उपयोग में लाई जाने वाली सामग्रियों के लिए एक सारणी 
तैयार कीजिए-- 


दिरा प्रमाणक चिह्न, 
पैक करने 2०220 जैसे एगमार्क/ | पोषण शा 
की दिनांक ता एफ.पी.ओ./ | जानकारी हा 
हे आई.एस.आई. 

3. एक ही उत्पाद को विभिन्न सामग्रियों तथा तरीकों से पैक करने की लागतों (यदि उपलब्ध हो) की तुलना 
कीजिए] 


परिणाम/निष्कर्ष --इकट्ठी की गई जानकारी को एक चार्ट पर सारणीबद्ध कीजिए तथा प्रदर्शित करिए। जाँच 
की चर्चा कक्षा में की जा सकती है, जहाँ शिक्षक विभिन्न पैक करने वाली सामग्रियों की तुलनात्मक खूबियों 


तथा दोषों के बारे में बता सकता है। 

फ़ीडबैक (प्रतिपुष्टि) प्रश्नावली 
(मानव पारिस्थितिकी एवं परिवार विज्ञान की पाठ्यपुस्तक) 


कृपया यह फ़ीडबैक प्रश्‍नावली भरकर इस पाठ्यपुस्तक पर अपनी टिप्पणियाँ दें। आप कृपया यह प्रश्‍नावली डाक या 
ई-मेल से डॉ. तनु मलिक, असिस्टेंट प्रोफ़ेसर, सामाजिक विज्ञान शिक्षा विभाग, एन.सी.ई.आर.टी., श्री अरविंद मार्ग, 
नयी दिल्ली-]0 06, ई-मेल: tannu_malik@rediffmail.c0m को भेज सकते हैं। हम शिक्षकों, विद्यार्थियों, 
माता-पिता और इस पाठ्यपुस्तक के किसी भी अन्य उपयोगकर्ता से प्राप्त होने वाले फ़ीडबैक का स्वागत करते हैं। 
यदि आवश्यकता हो तो आप फ़ीडबैक देने के लिए अलग से (पृथक) कागज़ भी लगा सकते हैं। 


शिक्षक / विद्यार्थी / माता या पिता / अन्य (कृपया बताएँ) 














नाम 
विद्यालय / पता 
।. (क) क्या पाठ्यपुस्तक का मुखपृष्ठ और छपाई आकर्षक है? हाँ / नहीं 
(ख) यदि नहीं, तो स्पष्ट कीजिए। 
(ग) क्या पुस्तक की भाषा सरल और समझने में आसान है? हाँ / नहीं 


(घ) उन अध्यायों / पृष्ठों का उल्लेख कीजिए जहाँ भाषा समझने में आपको कठिनाई महसूस होती है। 
अध्याय संख्या पृष्ठ संख्या पंक्ति/ पंक्तियाँ 


2. (क) क्या आप समझते हैं कि पाठ्यपुस्तक की विषय-वस्तु पाठ्यक्रम की आवश्यकता पूरी करने के लिए पर्याप्त 
है? हाँ / नहीं 
(ख) उन अध्यायों का उल्लेख कीजिए जो लंबे हैं। 





(ग) उन अध्यायों का उल्लेख कीजिए जो आपको बहुत अपूर्ण लगते हैं। 





3. (क) क्या पाठ्यपुस्तक, मानव पारिस्थितिकी एवं परिवार विज्ञान के प्रत्येक /अधिकार-क्षेत्र के अवसरों (स्कोप) 
और महत्त्व को स्पष्ट करती है? हाँ / नहीं 
(ख) यदि नहीं, तो कृपया स्पष्ट कीजिए। 

4. (क) इस पाठ्यपुस्तक में कुछ प्रयोग और गतिविधियाँ सुझाई गई हैं। इनमें से कौन-सी आपने कक्षा में की हैं 
उनका उल्लेख कीजिए और यह भी बताइए इसमें आपने कौन-सी गतिविधियों को उपयोगी, चित्ताकर्षक 
और संवर्धक पाया है। 








(ख) उन कठिनाइयों का उल्लेख कीजिए, जो इन प्रयोगों / गतिविधियों को करते समय सामने आईं 





5. (क) क्या विषय-वस्तु को समझने के लिए दिए गए चित्र सहायक हैं? हाँ / नहीं 


(ख) उन चित्रों का उल्लेख कीजिए जो विषय-वस्तु को समझने में सहायक नहीं हैं। 
अध्याय संख्या पृष्ठ संख्या चित्र संख्या 


6. यदि कोई मुद्रण त्रुटि है, तो उसका उल्लेख कीजिए। 
अध्याय संख्या पृष्ठ संख्या प॑क्ति/प॑क्तियाँ 


7. पाठ्यपुस्तक के समग्र सुधार के लिए यदि आप के पास कोई विशिष्ट टिप्पणी/सुझाव हों तो बताइए। 

टिप्पणी 

